

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, ద్వావింశత్యధికశతతమాధ్యాయాస్తర్గత శ్లోకపారాయణం,
ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥
వ్యాసాయ విఘ్నరూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-122 ద్వావింశత్యధికశతతమో2ధ్యాయః సమ్భవపర్వ
యుధిష్ఠిరభీమసేనార్జునానాం పర్యాయేణ జన్మవృత్తాంతః

వైశమ్పాయన ఉవాచ

- ఏవముక్తా తతః శక్రమాజుహోప యశస్వినీ ।
అథాజగామ దేవేన్ద్రో జనయామాస చార్జునమ్ ॥ 122-34 ॥
- జాతమాత్రే కుమారే తు వాగువాచాశరీరిణీ ।
మహాగమ్భీరనిర్ఘోషా నభో నాదయతీ తదా ॥ 122-35 ॥
- శృణ్వతాం సర్వభూతానాం తేషాం చాశ్రమవాసినామ్ ।
కున్తిమాభాష్య విస్పష్టమువాచేదం శుచిస్మితామ్ ॥ 122-36 ॥
- కార్తవీర్యసమః కున్తి శివతుల్యపరాక్రమః ।
ఏష శక్ర ఇవాజయ్యో యశస్తే ప్రథయిష్యతి ॥ 122-37 ॥
- అదిత్యా విష్ణునా ప్రీతిర్యథాభూదభివర్ధితా ।
తథా విష్ణుసమః ప్రీతిం వర్ధయిష్యతి తే2ర్జునః ॥ 122-38 ॥
- ఏష మద్రాన్ వశే కృత్వా కురూంశ్చ సహ సోమకైః ।
చేదికాశికరూషాంశ్చ కురులక్ష్మీం వహిష్యతి ॥ 122-39 ॥
- ఏతస్య భుజవీర్యేణ ఖాణ్డవే హవ్యవాహనః ।
మేదసా సర్వభూతానాం తృప్తిం యాస్యతి వై పరామ్ ॥ 122-40 ॥
- గ్రామణీశ్చ మహీపాలానేష జిత్వా మహాబలః ।
భ్రాతృభిః సహితో వీరస్త్రీన్మేధానాహరిష్యతి ॥ 122-41 ॥
- జామదగ్వ్యసమః కున్తి విష్ణుతుల్యపరాక్రమః ।
ఏష వీర్యవతాం శ్రేష్ఠో భవిష్యతి మహాయశాః ॥ 122-42 ॥
- ఏష యుద్ధే మహాదేవం తోషయిష్యతి శక్కురమ్ ।
అస్త్రం పాశుపతం నామ తస్మాత్తుష్టాదవాప్యతి ॥ 122-43 ॥
- నివాతకవచా నామ దైత్యా విబుధవిద్విషః ।
శక్రాజ్జయా మహాబాహుస్తాన్ వధిష్యతి తే సుతః ॥ 122-44 ॥

తథా దివ్యాని చాస్త్రాణి నిఖిలేనాహరిష్యతి ।
విప్రణష్టాం శ్రియం చాయమాహర్తా పురుషర్షభః ॥ 122-45 ॥

ఏతామత్యద్భుతాం వాచం కున్తి శుశ్రావ సూతకే ।
వాచముచ్చారితాముచ్చైస్తాం నిశమ్య తపస్వినామ్ ॥ 122-46 ॥

బభూవ పరమో హర్షః శతశృఙ్గనివాసినామ్ ।
తథా దేవనికాయానాం సేన్ద్రాణాం చ దివౌకసామ్ ॥ 122-47 ॥

ఆకాశే దున్దుభీనాం చ బభూవ తుములః స్వనః ।
ఉదతిష్ఠన్మహాఘోషః పుష్పవృష్టిభిరావృతః ॥ 122-48 ॥

సమవేత్య చ దేవానాం గణాః పార్థమపూజయన్ ।
కాద్రవేయా వైనతేయా గన్ధర్వాస్పరసస్తథా ।
ప్రజానాం పతయః సర్వే సప్త చైవ మహర్షయః ॥ 122-49 ॥

భరద్వాజః కశ్యపో గౌతమశ్చ విశ్వామిత్రో జమదగ్నిర్వసిష్ఠః ।
యశ్చోదితో భాస్కరే2భూత్ ప్రణష్టే సో2ప్యత్రాత్రిర్భగవనాజగామ ॥ 122-50 ॥

మరీచిరఙ్గిరాశ్చైవ పులస్త్యః పులహః క్రతుః ।
దక్షః ప్రజాపతిశ్చైవ గన్ధర్వాస్పరసస్తథా ॥ 122-51 ॥

దివ్యమాల్యామ్బరధరాః సర్వాలఙ్కారభూషితాః ।
ఉపగాయన్తి బీభత్సుం నృత్యన్తే2స్పరసాం గణాః ॥ 122-52 ॥

తథా మహర్షయశ్చాపి తేపుస్తత్ర సమస్తతః ।
గన్ధర్వైః సహితః శ్రీమాన్ ప్రాగాయత చ తుమ్బురుః ॥ 122-53 ॥

భీమసేనోగ్రసేనా చ ఊర్ణాయురనఘస్తథా ।
గోపతిర్ద్భుతరాష్ట్రశ్చ సూర్యవర్చాస్తథాష్టమః ॥ 122-54 ॥

యుగపస్త్రణపః కార్షిర్నన్దిశ్చిత్రరథస్తథా ।
త్రయోదశః శాలిశిరాః పర్షన్యశ్చ చతుర్దశః ॥ 122-55 ॥

కలిః పఞ్చదశశ్చైవ నారదశ్చాత్ర షోడశః ।
సత్వా బృహత్త్వా బృహకః కరాలశ్చ మహామనాః ॥ 122-56 ॥

బ్రహ్మచారి బహుగుణః సువర్ణః చ ఇతి విశ్రుతః ।

విశ్వవసుర్భుమన్యుశ్చ సుచన్ద్రశ్చ శరుస్తథా ॥

॥ 122-57 ॥

గీతమాధుర్యసమ్పన్నా విఖ్యాతౌ చ హహాహుహలా ।

ఇత్యేతే దేవగన్ధర్వా జగ్ముస్తత్ర నరాధిప ॥

॥ 122-58 ॥

“ప్రహేళిక ”

:: “గోవింద నామ సంకీర్తనమ్” ::

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్యవేత్ ।
తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥